

U

IL-KALENDARJU RUMAN ĠENERALI

SACRA CONGREGATIO PRO CULTU DIVINO

Prot. n. 256/73

PROVINCIAE ECCLESIASTICAE MELITENSIS

Instante Excellentissimo Domino Michaelae Gonzi, Archiepiscopo Melitensi, litteris die 31 ianuarii 1973 datis, vigore facultatum huic Sacrae Congregationi a Summo Pontifice PAULO VI tributarum, Calendarium proprium et textus, lingua latina exaratos, Missarum et Officiorum propriorum, prout in adiecto prout exemplari perlibenter probamus seu confirmamus.

In textibus autem imprimendis mentio fiat de confirmatione ab Apostolica Sede concessa et textus impressi duo exemplaria ad hanc Sacram Congregationem transmittantur.

Contrariis quibuslibet minime obstantibus.

Ex aedibus Sacrae Congregationis pro Cultu Divino, die 8 novembris 1973.

(† A. Bugnini)

Archiep. tit. Diocletianen.
a Secretis

Vergilius Noe
Subsecr.



ITTRA APPOSTOLIKA "MOTU PROPRIO"

"MYSTERII PASCHALIS"

LI BIHA HUMA APPROVATI

IR-REGOLI UNIVERSALI GHAS-SENA LITURGIKA

U L-KALENDARJU RUMAN ĠENERALI L-ĠDID

PAWLU PP. VI

IL-MISTERU TAL-ĠHID issirli ta' kull sena ċelebrazzjoni solenni li, skond u-tagħlim tasewwaj tal-Konċilju Vatikan II, għandha l-aqwa importanza fil-kult reġġuż nisrani u tinfirex matul il-granet u l-gimghat kollha tas-sena. Minn dan tigi l-htieġa li, fit-tigdid tas-sena liturgika, skond id-direttivi mogħtija mill-istess Konċilju Mqaddes,¹ isir tqassim fil-Proprji taż-Żmien u tal-Qaddisin kif ukoll revizjoni tal-Kalendarju Ruman, b'mod li l-Misteru tal-Ġhid jitqiegħed f'dawl aqwa.

I

Gara li mal-medda tas-senni żgħir hafna ċelebrazzjonijiet ta' vgejjel u festi bl-oħwaj tagħhom; n-nisġa bejn it-taqsimiet tas-sena liturgika ma baqgħetx tidher ċar; u l-fidili nqadew hafna drabi b'devozzjonijiet partikulari hekk li l-attenzjoni tagħhom kienet bħallikieku titwarrab xi ftit mill-misteri ewlenin tal-fidwa.

Kif jaf kulhadd, il-Predeċessuri tagħna San Piju X u Gwanni XXIII taw ordnijiet kemm biex Jum il-Mulej, jiġifieri l-gurnata tal-Hadd, jerga' jkseb id-dinjità li kellu fil-imghoddi u kulhadd iha su bħala l-jum festiv originali,² kif ukoll iċ-ċelebrazzjoni liturgika tar-Randan Mqaddes tiegħu mill-ġdid l-importanza tagħha. Hekk ukoll il-Predeċessur Tagħna Piju XII ordna b'digriet³ biex fil-Knisja Oċċidentali jiġgedded il-Vġi solenni tal-Ġhid, li fih isir iċ-ċelebrazzjoni tas-Sagramenti tal-bidu tal-hajja nisranija u l-poplu ta' Alla jged-

ded il-patt spiritwali tiegħu ma' Kristu Sidna rxox.

Dawn il-Papiet, b'rabta shiha mat-tagħlim tal-Missirijiet tal-Knisja u mad-duttrin tradizzjonali tal-Knisja Kattolika, fehmu tajjeb hafna li, fiċ-ċiklu liturgiku ta' matul is-sena, ahna nfakku l-egħmejjel li bihom Ġesù Kristu kisbilna s-salvazzjoni bil-mewt tiegħu, u ngeddu t-tifikira ta' grajjiet imghoddija li l-meditezzjoni tagħhom tgħallm u tgħajjex spiritwalment lill-insara mqar l-aktar sempliċi; mhux dan biss, iżda, kif għallmu dawn l-istess Papiet, iċ-ċelebrazzjoni tas-sena liturgika hi mogħnija b'sahħa u qawwa sagramentali speċjali biex tmexxi 'l quddiem il-hajja nisranija.⁴ U dan nifhmuh u nistqarruh Ahna wkoll.

Għalhekk, meta nċelebraw il-misteru tat-Twelid ta' Kristu⁵ u d-dehra tiegħu fostna, naghmlu sewwa u tajjeb meta nitolbu biex jisthoqqilna nġgeddu fir-ruh bis-sahħa ta' dak li għarafnieh jixbah lilna fil-ġisem;⁶ bħalma wkoll fiċ-ċelebrazzjoni tal-Ġid tal-Mulej nitolbu lil Alla biex dawk li twieldu mill-ġdid ma' Kristu jibqgħu jzommu fihom b'hajja tajba s-sagrament li hađu bl-istqarrija tal-fidi.⁷ Għax il-Knisja, biex ninqadew bil-kliem tal-Konċilju Vatikan II, hija u tfakkar il-misteri tal-fidwa, tiftaħ lill-fidili t-teżori tal-merti qawwija ta' Sidha, hekk li b'xi mod jistgħu jsibuhom dejjem qrib tagħhom biex jieħdu minnhom u jmtlew bil-grazzja tas-salvazzjoni.⁸

Għalhekk ir-revizjoni tas-sena liturgika, u r-regoli li ssawru għaliha wara t-tigdid

tagħha, ma għandhomx hsieb iehor h'ief li l-fidili, permezz tal-fidi u t-tama u l-im-habba, jinghaqdu haġa wahda ma' Kristu fil-misteru kollu tiegħu li jinfetħa quddiemhom b'hal ktieb matul is-sena kollha."

II

Ahna nhossu li anqas xejn ma nkunu nitbiegħdu minn dan it-tagħlim meta niċ-ċelebraw ukoll il-festi tal-Verġni mqaddsa Marija, li hi marbuta b'rabta l-izjed shiħa ma' Binha fl-opra tiegħu,¹⁰ kif ukoll naghmlu t-tifikiriet tal-Qaddisin u, bil-haqq kollu, il-festi tal-Martri, daww is-sidien tagħna li stqarrew il-fidi tagħhom u hargu rebbieħa.¹¹ U r-raġuni hi ċara daqs id-dawl. Għax il-festi tal-Qaddisin ixandru l-egħgubijiet ta' Kristu fil-qad-dejja tiegħu u jagħtu l-okkażjoni lill-fidili biex jimxu fuq l-eżempji tajba tagħhom.¹² U l-Knisja kattolika dejjem żammet b'hal haġa żgħira u ċerta li b'li-festi tal-Qaddisin ikun jixxandar u jiggedded l-istess Misteru tal-Għid ta' Kristu.¹³

Iżda ma nistgħux niċhdu li matul is-snin dahal fil-kalendarju għadd ta' festi tal-Qaddisin iżjed milli kien imiss; u għal-hekk kienet f'waqtha t-twissija tal-Kon-ċilju Mqaddes meta qal: Biex il-festi tal-Qaddisin ma jhonqux il-festi li jfakkru l-istess misteri tas-salvazzjoni, iċ-ċelebrazzjoni ta' hafna minnhom tibqa' ssir f'din jew dik il-Knisja jew Nazzjon jew Familja Reliġjuża partikulari, u fil-Knisja kollha jsiru daww biss li jfakkru Qaddisin li għandhom tassew importanza univ-
ersali.¹⁴

Biex isehhu dawn id-digriet tal-Kon-ċilju Ekkumeniku, min-naha wahda tneh-hew mill-Kalendarju ġenerali l-ismijiet ta' xi Qaddisin, u min-naha l-oħra tneh-ha l-obbligu tat-tifikiriet ta' Qaddisin oħ-rajn, biex issa dawn jista' jagħmilhom min irid u jingħatalhom il-għieħ li jixir-qilhom f'artijiethom. B'hekk ġara li mill-Kalendarju Ruman tneh-hew xi ismijiet ta' Qaddisin li mhumiex magħrufa kull-imkien fid-dinja, waqt li dahlu l-ismijiet ta' xi Martri minn pajjiżi ewanġelizzati fi żminijiet aktar qrib lejna. Għalhekk issa, fi kwadru wieħed u bl-istess dinjità, qegħ-din jidhru Qaddisin minn kullimkien, qis-hom ir-rappreżentanti ta' kull nazzjon fid-dinja, li xi whud minnhom xerrdu demmhom għal Kristu, u oħrajn huma magħrufa għall-virtujiet kbar tagħhom.

Jidhrilna, mela, li l-Kalendarju ġenerali l-għid tar-rit Latin jaqbel iżjed mal-motivi u s-sentimenti reliġjużi tal-Knisja,

għax mill-lum 'il quddiem permezz tiegħu se jkollna quddiemna l-ismijiet ta' bned-min tassew tal-ghaġeb li joffru lill-poplu kollu ta' Alla mudelli mill-isbaħ ta' qdu-sija li huma fittxewha b'kull mod ta' haġ-ja. Ma hemmx għalfejn ngħidu kemm dan kollu jista' jservi ta' ġid spiritwali għall-poplu nisrani kollu.

Wara li qisna dawn ir-raġunijiet bir-reqqa kollha fid-dawl tal-Mulej, Ahna, bis-Setgħa Appostolika Tagħna, nappro-vaw il-Kalendarju Ruman ġenerali l-għid kif sawru l-Kunsill li jieħu hsieb l-ese-kuzzjoni tal-Kostituzzjoni fuq il-Liturġija mqaddsa, kif ukoll ir-regoli universali tat-tqassim tas-sena liturġika, u nordnaw li jibdw isehhu mill-1 ta' Jannar li ġej, tas-sena 1970, skond ma tiddetermina l-Kongregazzjoni Mqaddsa tar-Riti flimkien mal-Kunsill imsemmi, b'digriet li jib-qgħu jsehhu sa ma tohrog l-edizzjoni tal-Missal u tal-Brevjar il-godda.

Dawn l-istatuti, li Ahna qegħdin nagħ-tu b'din l-Ittra Tagħna "motu proprio", irriduhom isehhu u jtwettqu kollha, għall-bżonn minkejja l-Kostituzzjonijiet u l-Ordinazzjonijiet mahruġa mill-Predeces-suri Tagħna, u ordnijiet oħrajn, imqar daww li għandhom xi raġuni li nsemmu-hom b'isimhom biex ngħarrfu li nehhej-niehom.

Mogħti f'Ruma, f'San Pietru, fl-14 ta' Frar 1969, fis-sitt sena tal-Pontifikat tagħna.

PAWLU PP. VI

¹ Ara Konċ. Vat. II, Kostit. *Sacrosanctum Concilium*, fuq il-Liturġija mqaddsa, nn. 102-111. AAS 56 (1964) pp. 125-128.

² Ara l-istess, n. 106, p. 126.

³ Ara Kongr. Mq. tar-Riti, Digr. *Dominicæ Resurrectionis*, 9 Frar 1951: AAS 43 (1951) pp. 128-129.

⁴ Kongr. Mq. tar-Riti, Digr. ġen. *Maxima Redemptionis nostræ mysteria*, 16 Nov. 1965: AAS 47 (1955) p. 839.

⁵ S. Ljun il-Kbir, *Sermo XXVII in Nativitate Domini*, 7, 1: PL 54, 216.

⁶ Ara l-Missal Ruman, *Kolletta tal-Festa tal-Magħmudija tal-Mulej*.

⁷ Ara l-Missal Ruman, *Kolletta tat-Tnejn fost l-ottava tal-Għid*.

⁸ Konċ. Vat. II, Kostit. *Sacrosanctum Concilium*, fuq il-Liturġija mqaddsa, n. 102.

⁹ Ara l-istess.

¹⁰ Ara l-istess, n. 103.

¹¹ Ara *Breviarium Syriacum* (s.V), ediz. B. Mariani, Ruma 1956, p. 27.

¹² Ara Konċ. Vat. II, Kostit. *Sacrosanctum Concilium*, fuq il-Liturġija mqaddsa, n. 111.

¹³ Ara l-istess, n. 104.

¹⁴ Ara l-istess, n. 111.

REGOLI UNIVERSALI

GHAS-SENA LITURĠIKA U L-KALENDARJU

KAP. I

IS-SENA LITURĠIKA

1. Il-Knisja mqaddsa, fi granet determinati matul is-sena, tfakkar b'celebrazzjoni qaddisa l-eghmil li bih Kristu salvana. Ta' kull gimgha, f'jum il-Hadd, hija tfakkar il-Qawmien tal-Mulej mill-imwiet, u tiċcelebra ukoll darba fis-sena, flimkien mal-Passjoni mqaddsa ta' Sidna, fil-festa kbira u solemni tal-Ghid. Matul is-sena mbagħad hija tkompli tiftaħ quddiemna l-misteru kollu ta' Kristu, u tagħmel it-tifkira ta' meta l-Qaddisin għaddew minn din il-hajja għall-oħra.

Hekk ukoll, f'kull żmien tas-sena, skond draww et tradizzjonali, il-Knisja tmexxi 'l quddiem lill-fidili fil-għerf permezz ta' tahrig qaddis tar-ruħ u l-gisem, tagħlim talb, u eghmejje ta' ndiema u hniena.¹

2. Il-prinċipji li ġejjn jistgħu u għandhom jiġu applikati kemm għar-rit Ruman u kemm għar-riti l-oħra kollha; iżda r-regoli prattiċi jolqtu biss ir-rit Ruman, sakemm ma jmissux hwejjeg li minnhom infushom jolqtu wkoll ir-riti l-oħra.²

1. IL-GRANET LITURĠICI

I. Il-jum liturġiku

3. Il-poplu ta' Alla jikkonsagra lil Alla kull gurnata b'diversi celebrazzjonijiet liturġiċi, imma l-iżjed bis-Sagrifiċċju ewkaristiku u bil-Liturġija tas-Sigħat.

Jum liturġiku jiehu minn nofs il-lejl sa nofs il-lejl. Imma ċ-celebrazzjoni tal-Hadd u tas-solennitajiet tibda mill-Ghasar tal-jum ta' qabel.

II. Il-Hadd

4. Fl-ewwel jum ta' kull gimgha, j'igifieri l-Hadd, li jissejjah Jum il-Mulej, il-Knisja tiċcelebra l-misteru tal-Għid, skond it-tradizzjoni apostolika li bdiet mill-jum tal-Qawmien ta' Kristu mill-imwiet. Għalhekk il-Hadd għandu jitqies bħala l-jum festiv oriġinali.³

5. Minhabba l-importanza partikulari tiegħu, il-Hadd ma jċedix iċ-celebrazzjoni tiegħu hliet biss is-solennitajiet, u lill-festi tal-Mulej; imma l-Hdud ta' l-Avvent, tar-Randan u tal-Ghid, għandhom il-precedenza fuq il-festi kollha tal-Mulej u fuq is-solennitajiet kollha. Is-solennitajiet li jahbtu f'dawn il-Hdud isiru s-Sibt ta' qabel.

6. Ebda celebrazzjoni oħra ma tista' tkun marbuta għal dejjem mal-gurnata tal-Hadd. Madankollu:

a) il-Hadd fost l-ottava tal-Milied isir il-festa tal-Familja Mqaddsa;

b) il-Hadd wara s-6 ta' Jannar issir il-festa tal-Magħmudija tal-Mulej;

c) il-Hadd wara Ghid il-Hamsin issir is-solennità tat-Trinità Mqaddsa;

d) fl-aħħar Hadd "matul is-sena" ssir is-solennità ta' Sidna Gesù Kristu, Sultan tal-holqien kollu.

7. Fejn imbagħad is-solennitajiet ta' l-Epifanija, ta' Tluġh il-Mulej fis-sema, u tal-Gisem u d-Demm Imqaddes ta' Kristu mhumieq imharsa bħala festi ikkmandati, jithallew għall-Hadd bħala l-jum proprju tagħhom, b'dan il-mod:

a) l-Epifanija ssir fil-Hadd li jahbat bejn it-2 u t-8 ta' Jannar;

b) Is-solennità ta' Tluġh il-Mulej fis-sema ssir fis-7 Hadd tal-Ghid;

c) Is-solennità tal-Gisem u d-Demm Imqaddes ta' Kristu ssir il-Hadd wara t-Trinità Mqaddsa.

III. Solennitajiet, festi u tifikiriet

8. Matul is-sena il-Knisja hija u tiċcelebra l-misteru ta' Kristu tagħti wkoll għieh bi mhabba speċjali lill-imqaddsa Marija Omm Alla, kif ukoll iġġedded it-tifkira tal-Martri u Qaddisin oħra għad-devozzjoni tal-fidili.⁴

9. Il-Qaddisin li għandhom importanza universali għall-Knisja kollha ssirihom celebrazzjoni obbligatorja; ohrajn, għalkemm huma mnizzla fil-kalendarju generali għall-Knisja kollha, iċ-ċelebrazzjoni tagħhom mhijiex obbligatorja; ohrajn imbagħad issirihom celebrazzjoni fi Knejjes jew nazzjonijiet jew familji reliġjużi partikulari.⁵

10. Iċ-ċelebrazzjonijiet jitqassmu skond l-importanza mogħtija lilhom, u jissejhu hekk: solennitajiet, festi, tifikiriet.

11. Is-solennitajiet jitqiesu fost il-granet ewlenin, u iċ-ċelebrazzjoni tagħhom tibda mill-I Ghasar lejlithom. Hemm solennitajiet li għandhom ukoll Quddiesa proprja għall-vgħli tagħhom; din tintuża f'lejlithom għall-habta ta' l-I Ghasar, jekk issir il-Quddiesa vespertina.

12. Iċ-ċelebrazzjoni tal-Għid il-Kbir u tal-Milied, li huma l-aqwa fost is-solennitajiet, tiegħu tmint ijiem shaħ. Għal kull waħda minn dawn iż-żewġ ottavi hemm regoli proprji.

13. Iċ-ċelebrazzjoni tal-festi ssir fil-gurnata naturali li jahbtu; għalhekk dawn ma għandhomx l-I Ghasar, blief il-festi tal-Mulej li jahbtu f'xi Hadd "matul is-sena" jew ta' żmien il-Milied, u li għalhekk l-Uffiċċju tagħhom jidhol flok dak tal-Hadd.

14. It-tifikiriet, xi whud minnhom huma obbligatorji, ohrajn mhux obbligatorji; iċ-ċelebrazzjoni tat-tifikiriet tiintiseg ma' dik tal-ferja li fiha jahbtu, skond ir-regoli mfissra fl-Ordni generali għall-Missal u għal-Liturġija tas-Siġnat.

It-tifikiriet obbligatorji li jahbtu fil-ferji tar-Randan ikunu iċ-ċelebrati biss bħall-ikieku kienu tifikiriet mhux obbligatorji.

Jekk fil-kalendarju hemm mnizzla fl-istess gurnata aktar minn tifikira waħda mhux obbligatorja, waħda biss tista' ssir minnhom, u l-ohrajn jithallew barra.

15. Fis-Sibtijiet "matul is-sena", jekk fihom ma taħbat ebda tifikira obbligatorja, tista' ssir it-tifikira mhux obbligatorja tal-Vegni mqaddsa Marija.

IV. Il-ferji

16. Il-granet tal-gimgha wara l-Hadd jissejhu ferji; dawn issirihom celebrazzjoni skond l-importanza tagħhom:

a) L-Erbgha tar-Rmied, u l-ferji tal-Gimgha l-Kbira mit-Tnejn sal-Hamis, jirbhu lil kull celebrazzjoni ohra.

b) Il-ferji ta' l-Avvent mis-17 sa l-24 ta' Diċembru, kif ukoll l-ferji kollha tar-Randan, jiehdu preċedenza qabel it-tifikiriet obbligatorji.

c) L-ferji l-ohra iċiedu lis-solennitajiet u l-festi kollha, u jintisgu mat-tifikiriet.

2. IĊ-ĊIKLU TAS-SENA

17. Il-Knisja matul is-sena tfakkar il-misteru kollu ta' Kristu, mill-Inkarnazzjoni sa Għid il-Hamsin u sa l-istennija tal-migħja tal-Mulej.⁶

I. It-Tliet Ijiem imqaddsa tal-Għid

18. Izda t-Tliet Ijiem imqaddsa tal-Għid tal-Passjoni u l-Qawmien tal-Mulej mill-imwiet huma l-quċċata tas-sena liturgika kollha. Għaliex l-opra tiegħu, li biha kiseb il-fidwa għalina u ta gloriya perfetta lil Alla, Kristu temmha fuq kollox bis-saħħa tal-Misteru tal-Għid tiegħu, meta bil-mewt tiegħu qered il-mewt tagħna, u bil-qawmien tiegħu k'sbilna hajja għida.⁷ Għalhekk, bħalma l-jum tal-Hadd huwa l-aqwa wiehed fost il-jiem kollha tal-gimgha, hekk ukoll is-solennità tal-Għid il-Kbir hija l-aqwa waħda fost is-solennitajiet kollha tas-sena liturgika.⁸

19. Iċ-ċelebrazzjoni ta' dawn it-Tliet Ijiem imqaddsa tibda mill-Quddiesa vespertina ta' Hamis ix-Xirka, tlihaq il-punt centrali tagħha fil-Vgħli tal-Għid, u tagħlaq mal-Ghasar tal-Hadd tal-Qawmien tal-Mulej mill-imwiet.

20. F'jum il-Gimgha fit-tifikira tal-Passjoni tal-Mulej,⁹ u, skond iċ-ċirkustanzi, fil-jum ta' Sibt il-Għid sal-Vgħli mqaddes,¹⁰ issir kullimkien is-sawma mqaddsa tal-Għid.

21. Il-Vgħli tal-Għid, fil-lejl qaddis tal-Qawmien tal-Mulej mill-imwiet, jinzamm bħala "l-aqwa wiehed fost il-Vgħel qaddis kollha",¹¹ il-Vgħli li fih il-Knisja tishar u tistenna l-qawmien ta' Kristu u tċelebrah fis-sagramenti mqaddsa. Għalhekk iċ-ċelebrazzjoni ta' dan il-Vgħli qaddis għandha ssir kollha bil-lejl, jgħiferi, jew tibda wara li jaqa' l-lejl, jew tispiċċa qabel sbiħ il-Hadd.

II. Żmien il-Għid

22. Il-hamsin jum bejn il-Għid il-Kbir u Għid il-Hamsin huma iċċelebrati b'ferh u hena qishom kienu jum wiehed ta' festa, anzi bhala l-"Jum kbir tal-Mulej".¹²
Dawn huma l-jum li fihom l-Hallelujah titkanta iżjed mis-soltu.

23. Il-Hdud ta' dan iż-żmien jitqiesu bhala l-Hdud tal-Għid, u, wara l-Għid il-Kbir, jissejju t-2, it-3, ir-4, il-5, is-6, u s-7 Hadd tal-Għid; iż-żmien qaddis ta' dawn il-hamsin jum jagħlaq ma' Għid il-Hamsin.

24. L-ewwel tmint ta' żmien il-Għid jagħmlu l-ottava tal-Għid, u huma iċċelebrati bhala solennitajiet tal-Mulej.

25. Erbgħin jum wara l-Għid il-Kbir issir iċċelebrazzjoni ta' Tluġh il-Mulej fis-sema, jew Lapsi; imma din is-solennità, fejn mhijiex festa ikkmandata, issir fis-7 Hadd wara l-Għid (ara n-n. 7).

26. Il-ferji ta' wara Lapsi, sas-Sibt lejlet Għid il-Hamsin, huma granet ta' thejji għall-migja ta' l-Ispirtu s-Santu.

III. Żmien ir-Randan

27. Żmien ir-Randan qiegħed bhala thejji għaċ-ċelebrazzjoni tal-Għid il-Kbir. Il-liturgija tar-Randan thejji kemm lill-katekumeni u kemm lill-fidili biex flimkien jiċċelebraw il-Misteru tal-Għid: lill-katekumeni thejjihom billi pass wara l-iehor tressaqhom lejn il-bidu tal-hajja nisranija; u lill-fidili thejjihom billi tfakkarhom fil-Magħmudija tagħhom u thegħighom għall-indeima.¹³

28. Żmien ir-Randan jibda nhar l-Erbgħa tar-Rmied u jagħlaq qabel ma tibda l-Quddiesa ta' l-Ikla tal-Mulej f'Hamis ix-Xirka.

Mill-bidu tar-Randan sal-Vgħili tal-Għid l-Hallelujah ma tingħadx.

29. Nhar l-Erbgħa ta' Ras ir-Randan jit-qiegħed l-irmied, u għandu jinżamm kull-inkien bhala jum ta' sawm.¹⁴

30. Il-Hdud ta' dan iż-żmien jissejju l-1, it-2, it-3, ir-4, u l-5 Hadd tar-Randan. Is-6 Hadd, li fih tibda l-Gimgha l-Kbira, jissejjaħ "Hadd il-Palm u l-Passjoni tal-Mulej".

31. Il-Gimgha l-Kbira tfakkarna fil-Passjoni ta' Krīstu, ibda mid-dahla messjanika tiegħu f'Ġerusalema.

Nhar Hamis ix-Xirka, filgħodu, l-Isqof jikkonċelebra l-Quddiesa mal-presbiteri tiegħu, biex jbierek iż-żjut imqaddsa u jikkonsagra l-grizma.

IV. Żmien il-Milied

32. Tneħhi iċċelebrazzjoni tal-Misteru tal-Għid, l-iżjed ċelebrazzjoni antika fil-Knisja hija t-tifkira tat-Twelid ta' Sidna u ta' l-ewwel dehriet tiegħu: u dan issir fi żmien il-Milied.

33. Żmien il-Milied jibda mill-I Għasar tal-Milied sal-Hadd wara l-Epifanija, jew il-Hadd wara s-6 ta' Jannar.

34. Il-Quddiesa tal-Vgħili tal-Milied issir fl-24 ta' Diċembru filgħaxija, qabel jew wara l-I Għasar tas-solennità.

Nhar il-Milied, skond it-tradizzjoni antika rumana, kull saċerdot jista' jiċċelebra jew jikkonċelebra tliet Quddisiet, wahda bil-lejl, wahda fis-sebħ, u wahda bin-nhar.

35. Il-Milied għandu l-ottava tiegħu, li titqassam hekk:

a) Il-Hadd fost l-ottava ssir il-festa tal-Familja mqaddsa ta' Ġesù, Marija u Ġużeppi; jekk fost l-ottava ma jahbatx Hadd, din il-festa ssir fit-30 ta' Diċembru.

b) Fi-26 ta' Diċembru ssir il-Festa ta' S. Stiefnu, l-ewwel martni.

c) Fis-27 ta' Diċembru ssir il-festa ta' S. Gwann, Appostlu u Evangelista.

d) Fit-28 ta' Diċembru ssir il-festa tal-Qaddisin Innoċenti.

e) Id-29, 30 u 31 ta' Diċembru huma granet fost l-ottava.

f) Fl-1 ta' Jannar issir is-solennità ta' l-Imqaddsa Omm Alla Marija, li fiha ssir it-tifkira ta' meta B'n Alla tawh l-Isem Imqaddes ta' Ġesù.

36. Il-Hadd bejn t-2 u l-5 ta' Jannar huwa t-2 Hadd wara l-Milied.

37. Iċċelebrazzjoni ta' l-Epifanija tal-Mulej issir fis-6 ta' Jannar; imma din is-solennità, fejn mhijiex festa ikkmandata, issir il-Hadd bejn it-2 u t-8 ta' Jannar (ara n-n. 7).

38. Il-Hadd wara s-6 ta' Jannar issir il-festa tal-Magħmudija tal-Mulej.

Zmien l-Avvent ghandu karattru doppju: hu zmien ta' thejija ghas-solen-nità tal-Milied, meta niċcelebraw l-ewwel miġja ta' Bin Alla fid-dinja; u hu zmien li fih din l-istess tiffkura ta' l-ewwel miġja ta' Kristu ddawrilna hsibijietna fuq t-tieni miġja tiegħu, li ahna qegħdin nisten-newha ssehh fl-ahhar taż-żminijiet. Għal dawn iż-żewġ raġunijiet, zmien l-Avvent hu għalina zmien ta' stennija devota u hienja.

Zmien l-Avvent jibda mill-I Għasar tal-Hadd li jahbat fit-30 ta' Novembru, jew tal-Hadd li jkun l-eqreb lejn dik il-gurnata, u jagħlaq qabel l-I Għasar tal-Milied.

Il-Hdud ta' dan iż-żmien jissejhu l-1, it-2, it-3, u r-4 Hadd ta' l-Avvent.

Il-ferji mis-17 sa l-24 ta' Diċembru għandhom rabta aqwa mat-thejija tal-Milied.

Barra miż-żminijiet li għandhom karatteristika proprja, jibqa' 33 jew 34 giġgha oħra matul is-sena li fihom ma ssirx ċelebrazzjoni ta' xi aspekt partikulari tal-misteru ta' Kristu; fihom aktarx infakkru dan il-misteru fih innifsu kollu kemm hu, u l-iżjed nhar ta' Hadd. Dan insejhu "matul is-sena".

Iż-żmien "matul is-sena" jibda mill-ghada tal-Hadd wara s-6 ta' Jannar sa lejlet Ras ir-Randan; imbagħad jerga' jibda mill-ghada ta' Ghid il-Hamsin sa qabel l-I Għasar ta' l-1 Hadd ta' l-Avvent.

Il-Hdud u l-ferji ta' dan iż-żmien għandhom sensiela ta' formularji minnija xorta waħda, sew fil-Missal sew fil-Liturġija tas-Sigħat.

Fir-Rogazzjonijiet u l-Kwattrutempi l-Knisja s-soltu tagħmel talb lil Alla għall-bżonnijiet tal-bnedmin, fuq kollox biex ibierek ix-xogħol tal-bniedem u l-art trodd il-frott tagħha, u kif ukoll biex troddlu hajr għat-tjieba tiegħu ma' kulhadd.

Ir-Rogazzjonijiet u l-Kwattrutempi għandhom jiġu adattati skond iċ-ċirkostanzi lokali u l-htigijiet tal-fidili; għalhekk il-Konferenzi Episkopali jiddeterminaw meta u għall-lema raġuni ssir iċ-ċelebrazzjoni tagħhom.

L-awtorità kompetenti tara x'jitolbu l-htigijiet lokali, imbagħad tirregola dawn iċ-ċelebrazzjonijiet, jiġifieri, isirux f'gurnata waħda jew iżjed, jew kemm drabi jsiru matul is-sena.

Għal kull ċelebrazzjoni minn dawn tingħazel waħda mill-Quddies votiv, dik li tkun taqbel l-aktar ma' l-iskop tat-talb li jsir.

¹ Ara Konc. Vat. II, Kostit. *Sacrosanctum Concilium*, fuq il-Liturġija mqaddsa, nn. 102.105.

² Ara *Listess*, n. 3.

³ Ara *Listess*, n. 106.

⁴ Ara *Listess*, nn. 103-104.

⁵ Ara *Listess*, n. 111.

⁶ Ara *Listess*, n. 102.

⁷ Ara *Listess*, n. 5.

⁸ Ara *Listess*, n. 106.

⁹ Ara Pawlu VI, Kostit. *Appest. Pœnitentini*, 17 Frar 1966, II § 3: AAS 58 (1966) p. 106.

¹⁰ Ara Konc. Vat. II, Kostit. *Sacrosanctum Concilium*, fuq il-Liturġija mqaddsa, n. 110.

¹¹ Ara S. Wistin, *Sermo* 219: PL 38, 1088.

¹² Ara S. Atanasju, *Epist. fest.* 1: PG 26, 1366.

¹³ Ara Konc. Vat. II, Kostit. *Sacrosanctum Concilium*, fuq il-Liturġija mqaddsa, n. 109.

¹⁴ Ara Pawlu VI, Kostit. *Appest. Pœnitentini*, 17 Frar 1966, II § 3: AAS 58 (1966) n. 184.

KAP. II

IL-KALENDARJU

1 IL-KALENDARJU
U Ċ-ĊELEBRAZZJONIJIET
LI JITNIŻŻLU FIH

It-tqassim ta' ċelebrazzjoni tas-sena liturgika jmxli skond il-Kalendarju. Il-Kalendarju huwa jew generali, biex jintuża fir-Rit Ruman kollu, jew partikulari, biex jintuża fi Knisja partikulari jew famlija reliġjuża.

Il-Kalendarju generali fih iċ-ċiklu kollu ta' ċelebrazzjonijiet, sew dawk tal-misteru tas-salvazzjoni fil-Propriu taż-żmien, sew dawk tal-Qaddisin li għandhom importanza universali u li għalhekk iċ-ċelebrazzjoni tagħhom hi obbligatorja għal kulhadd, kif ukoll ta' Qaddisin oħra li juru kif il-qdusija fil-poplu ta' Alla hija grazzja li jista' jiksibha kulhadd, f'kull post u f'kull żmien.

Il-Kalendarji partikulari fihom ċelebrazzjonijiet aktar proprji li hemm raġuni xierqa għalihom, imqassmin f'armonija ma' ċiklu generali. Għax kull Knisja lokali u famlija reliġjuża għandhom Qaddisin li minhabba xi raġuni speċjali huma tagħhom proprji, u għalhekk jahtieg jagħtuhom għieh partikulari.

Dawn il-Kalendarji partikulari, li jsiru mill-awtorità kompetenti, iridu jkunu approvati mis-S. Sede.

Biex il-Kalendarji partikulari jsiru sewwa, wiehed iżomm quddiem għajnejh dan li gej:

a) Iċ-ċiklu taż-żminijiet, tas-solennitajiet u tal-festi, li b'fis-sena liturgika nfissru u nqimu l-misteru tal-fidwa, jiġifieri, il-Propriu taż-żmien, jinżamm shih u jiehu l-preċedenza li jisthoqqlu fuq iċ-ċelebrazzjonijiet partikulari.

b) Iċ-ċelebrazzjonijiet proprji jitqiegħdu f'armonija ma' ċelebrazzjonijiet universali, skond l-ordni u l-preċedenza li tiehu kull ċelebrazzjoni kif jidher mil-lista tal-granet liturġiċi. Il-Kalendarji partikulari ma għandhomx jtgħabbew iżjed minn kemm hu xieraq; għalhekk l-istess Qaddis ma jkollux iżjed minn ċelebrazzjoni waħda fis-sena liturgika; imma l-Qaddisin Patruni jew Fundaturi ta' Knejjes

lokali jew ta' familji partikulari, jekk ikun hemm raġuni pastorali, tista' ssir ilhom it-tifkira tat-translazzjoni tagħhom jew ta' meta nstab il-ġisem tagħhom, biss bħala tifkira mhux obbligatorja.

c) Ċelebrazzjonijiet oħra, li jsiru bil-permessi meħtieġa, ma għandhomx itennu ċelebrazzjonijiet oħrajn li diġà jinstabu fiċ-ċiklu tal-misteru tas-salvazzjoni, anqas ma għandhom jizdiedu iktar milli hu xieraq.

Għalkemm jixraq li kull djoċesi jkollha Kalendarju partikulari u Propriu ta' l-Uffiċċju u tal-Quddies, jista' jkun ukoll li jsiru Kalendarji partikulari u Propriji għall-użu komuni ta' provinċja jew territorju jew nazzjon, jew ukoll għaqda ta' pajjiżi li jiddependu mill-istess setgħa; Kalendarji bħal dawn jithejjew b'ħidma id f'id minn dawk kollha li huma interessati.

Dan il-prinċipju, għall-istess raġuni, jista' jinżamm ukoll fit-thejji ta' Kalendarji reliġjużi għall-provinċji ta' l-istess territorju ċivili.

Il-Kalendarju partikulari jsir billi fil-Kalendarju generali jidhlu s-solennitajiet u l-festi u t-tifkiniet proprji, jiġifieri:

a) Fil-kalendarju djoċesan, barra ċ-ċelebrazzjonijiet tal-Patruni u l-Konsagrazzjoni tal-kattidral, jidhlu wkoll dawk tal-Qaddisin u Beati li għandhom rabta speċjali ma' djoċesi, ngħidu aħna, għax twieldu jew mietu fiha, jew għexu żmien twil fiha.

b) Fil-Kalendarju reliġjuż, barra ċ-ċelebrazzjonijiet tat-Titular, tal-Fundatur u tal-Patrun, jidhlu wkoll dawk tal-Qaddisin u Beati li kienu membri tal-familja reliġjuża jew kellihom rabta speċjali magħha.

c) Fil-Kalendarju proprju ta' kull knisja, barra ċ-ċelebrazzjonijiet proprji ta' djoċesi jew tal-familja reliġjuża, jidhlu wkoll iċ-ċelebrazzjonijiet proprji ta' l-istess knisja, kif hemm fil-lista tal-granet liturġiċi, kif ukoll iċ-ċelebrazzjonijiet tal-Qaddisin li l-igisma tagħhom qegħdin fl-istess knisja. Barra minn dan, il-membri tal-familji reliġjużi jiċċelebraw, flim-

kien mal-komunità tal-Knisja lokali, l-anniversarju tal-Konsagrazzjoni tal-kattidral u s-solennitajiet u l-festi tal-Patruni prinċipali tal-post jew territorju fejn ighammru.

53. Jekk djoċesi jew familja reliġjuża għandha ħafna Qaddisin u Beati tagħha, l-awtorità kompetenti ma għandhiex tghabbi żżejjed il-Kalendarju tad-djoċesi kollha jew ta' l-Istitut reliġjuż kollu. Għalhekk:

a) L-ewwelnett id-djoċesi jew il-familja reliġjuża tista' tagħmel celebrazzjoni waħda għall-Qaddisin u l-Beati tagħha kollha flimkien, jew għal ċerta kategorija minnhom.

b) Fil-Kalendarju għaċ-ċelebrazzjoni individwali jidhru biss daww il-Qaddisin u Beati li għandhom importanza speċjali għad-djoċesi kollha jew għall-familja reliġjuża kollha.

c) Il-Qaddisin u l-Beati l-oħra ssirihom celebrazzjoni f'daww il-postijiet biss li magħhom kellihom rabta speċjali jew li fihom qegħdin liġsma tagħhom.

54. Iċ-ċelebrazzjonijiet proprji jsiru bħala tifikriet, jew obligatorji jew mhux obligatorji, barra daww li forsi diġà hemm maħsub xort'oħra għalihom fil-lista tal-granet liturġiċi, u daww li għal raġunijiet speċjali storici jew pastorali jsiru b'solennità akbar. Izda xejn ma jzomm li xi whud minnhom f'xi postijiet isiru b'solennità akbar milli fil-bqija tad-djoċesi jew tal-familja reliġjuża.

55. Iċ-ċelebrazzjonijiet imnizzla fil-Kalendarju proprju jorbtu lil daww kollha li huma obligati jmxu fuq dak il-Kalendarju. Mingħajr l-approvazzjoni tas-S. Sede, dawn iċ-ċelebrazzjonijiet ma jistgħux jitnehhew mill-Kalendarju u anqas isir tibdil fil-grad tagħhom.

2. IL-GURNATA PROPRJA TAC-ĊELEBRAZZJONIJIET

56. Id-drawwa tal-Knisja hi li iċ-ċelebrazzjoni tal-Qaddisin issir fil-gurnata li fiha għaddew minn din il-hajja għall-oħra; tajjeb jekk din id-drawwa tinzamm ukoll fil-Kalendarji partikulari għaċ-ċelebrazzjonijiet proprji.

Izda, għalkemm iċ-ċelebrazzjonijiet proprji għandhom l-importanza partikulari tagħhom f'kull Knisja lokali jew familja reliġjuża, b'danakollu jaqbel ħafna li, kemm jista' jkun, kulhadd jinghaqad haġa waħda mal-Knisja universali iċ-ċelebrazz-

zjoni ta' daww is-solennitajiet, festi u tifikriet obligatorji, li diġà huma mnizzla fil-Kalendarju generali.

Għalhekk fil-Kalendarju partikulari iċ-ċelebrazzjonijiet proprji jidhru kif se nghidu:

a) Daww li diġà qegħdin fil-Kalendarju generali, jithallew fl-istess gurnata li għandhom għalihom fih meta jidhru fil-Kalendarju proprju; għall-bżonn, jingħaltom grad iehor.

L-istess isir fil-każ ta' Knisja waħda li iċ-ċelebrazzjonijiet proprji tagħha huma diġà mdaħħlin fil-Kalendarju djoċesan jew reliġjuż.

b) Il-Qaddisin li mhumieq fil-Kalendarju generali tingħazel għalihom il-gurnata li fiha għaddew minn din il-hajja għall-oħra. Jekk din il-gurnata mhix magħrufa, tingħazel waħda li għandha rabta mal-Qaddis, bħall-gurnata ta' l-ordinazzjoni tiegħu, jew ta' meta nstab il-gisem tiegħu, jew tat-traslazzjoni tiegħu, inkella xi gurnata battala minn kull iċ-ċelebrazzjoni oħra fil-Kalendarju partikulari.

c) Jekk il-gurnata li fiha il-Qaddis għadda minn din il-hajja għall-oħra, jew il-gurnata proprja li tingħazillu, tkun diġà mimlija b'celebrazzjoni obligatorja oħra mqar ta' grad iżgħar fil-Kalendarju generali jew partikulari, allura iċ-ċelebrazzjoni tiegħu tidhol fl-eqreb gurnata battala minn iċ-ċelebrazzjonijiet obligatorji.

d) Fil-każ ta' celebrazzjonijiet li għal raġunijiet pastorali ma jkunux jistgħu jiġu trasferiti għal gurnata oħra, wiehed jittrasferixxi iċ-ċelebrazzjoni li tkun tfixkel.

e) Celebrazzjonijiet oħra, li jsiru bil-permess ta' l-awtorità kompetenti, jinnizzlu fil-jum l-aktar adatt għalihom taht l-aspett pastorali.

f) Biex iċ-ċiklu tas-sena liturġika jibqa' jidher ċar fid-dawl kollu tiegħu, u biex ma jkunx hemm celebrazzjonijiet ta' Qaddisin li dejjem ikollhom x'impedihom, il-granet li fihom fil-biċċa l-kbira jahbat żmien ir-Randan u l-gimgha ta' l-ottava tal-Għid, kif ukoll il-granet mis-17 sal-31 ta' Diċembru, jibagħu battala minn kull celebrazzjoni partikulari, barra l-każ ta' tifikriet mhux obligatorji, jew ta' festi minn daww imsemmija fin-n. 8 a, b, c, u d tal-lista tal-granet liturġiċi, jew solennitajiet li ma jistgħux ikunu ittrasferiti għal żmien iehor.

Fejn is-solennità ta' S. Ġużepp (19 ta' Marzu) mhijiex festa ikkmandata, il-Konferenzi Episkopali jistgħu jittrasferuha għal gurnata oħra barra r-Randan.

57. Il-Qaddisin jew Beati li fl-istess gurnata jissemmew flimkien, mhux separatament, fil-Kalendarju, ikunu iċċelebrati dejjem flimkien jekk kemm-il darba l-grad taċ-ċelebrazzjoni tagħhom hu l-istess; u dan ighodd ukoll fil-każ li xi wiehded jew uħud minnhom huma aktar proprji. Jekk imbagħad il-grad taċ-ċelebrazzjoni mhuwiex ta' kulhadd l-istess, isir l-Uffiċċju ta' dawk li huma oghla fil-grad; l-oħrajn jithallaw barra, jew, jekk ikun hemm raġuni xierqa, ikunu ittrasferiti għal gurnata oħra bħala tifikiriet obbligatorji.

58. Jekk ċelebrazzjoni partikolari nent devota għall-fidili taħbat fost il-gimgha, għall-gid pastorali tagħhom tista' tiġi ittrasferita fil-Hdud "matul is-sena", jekk kemm-il darba fil-grad tkun oghla minn dawn il-Hdud skond il-lista tal-preċedenza, il-Quddies mal-poplu f'dan il-każ ikun kollu tal-festa ittrasferita.

59. Il-preċedenza fost il-granet liturġiċi, f'dik li hi ċelebrazzjoni tagħhom, timxi biss skond il-lista li ġejja.

LISTA TAL-GRANET LITURĠIĠI

skond l-ordni tal-preċedenza

I

1. It-Tlitt Ijiem imqaddsa tal-Ghid tal-Passjoni u l-Qawmien tal-Mulej mill-imwiet.

2. Il-Milied, l-Epifanija, Lapsi, u Ghid il-Hamsin.

Il-Hdud ta' l-Avvent, tar-Randan u tal-Ghid.

L-Erbgha tar-Rmied.

Il-ferji tal-Gimgha l-Kbira, mit-Tnejn sal-Hamis.

Il-granet fost l-ottava tal-Ghid.

3. Is-solennitajiet tal-Mulej, tal-Madonna u tal-Qaddisin imnizzla fil-Kalendarju generali.

It-Tifikira tal-fidili mejtin kollha.

4. Is-solennitajiet proprji, jiġifieri:

a) Is-solennità tal-Patron prinċipali lokali tal-belt jew raħal.

b) Is-solennità tal-Konsagrazzjoni tal-knisja proprja jew ta' l-anniversarju tagħha.

c) Is-solennità tat-Titular tal-knisja proprja.

d) Is-solennità jew tat-Titular, jew tal-Fundatur, jew tal-Patron prinċipali ta' l-Ordni jew Kongregazzjoni.

II

5. Il-festi tal-Mulej imnizzla fil-Kalendarju generali.

6. Il-Hdud ta' żmien il-Milied u "matul is-sena".

7. Il-festi tal-Madonna u l-Qaddisin imnizzla fil-Kalendarju generali.

8. Il-festi proprji, jiġifieri:

a) Il-festa tal-Patron prinċipali tad-djoċesi.

b) Il-festa ta' l-anniversarju tal-Konsagrazzjoni tal-kattidral.

c) Il-festa tal-Patron prinċipali tan-nazzjon.

d) Il-festa tat-Titular, Fundatur, Patron prinċipali ta' l-Ordni jew Kongregazzjoni u tal-provincja reliġjuża; imma jsehh ukoll dak li hemm fin-n. 4.

e) Festi oħrajn proprji ta' xi knisja.

f) Festi proprji mnizzla fil-Kalendarju partikulari tad-djoċesi jew ta' l-Ordni jew Kongregazzjoni.

9. Il-ferji ta' l-Avvent mis-17 sa l-24 ta' Diċembru.

Il-granet fost l-ottava tal-Milied.

Il-ferji tar-Randan.

III

10. It-tifikiriet obbligatorji mnizzla fil-Kalendarju generali.

11. It-tifikiriet obbligatorji proprji, jiġifieri:

a) It-tifikira tal-Patron sekondarju tal-post, tad-djoċesi, tan-nazzjon, ta' l-Ordni jew Kongregazzjoni u tal-provincja reliġjuża.

b) Tifikiriet obbligatorji oħra proprji ta' xi knisja.

c) Tifikiriet obbligatorji proprji mnizzla fil-Kalendarju partikulari tad-djoċesi jew ta' l-Ordni jew Kongregazzjoni.

12. It-tifikiriet mhux obbligatorji; imma fl-Ordni generali għall-Missal, u f'dak għal-Liturġija tas-Sigħat, hemm imfisser kif dawn it-tifikiriet b'certu mod jistghu jsiru wkoll fil-granet imsemmija fin-n. 9.

Għall-istess raġuni, meta xi tifikiriet obbligatorji jaħbtu fil-ferji tar-Randan,

jistghu jigu iccelebrati bħala tifikiriet mhux obligatorji.

13. Il-ferji ta' l-Avvent sas-16 ta' Diċembru.

Il-ferji ta' żmien il-Mil'ed mit-2 ta' Jannar sas-Sibt wara l-Epifanija.

Il-ferji ta' żmien il-Għid mit-Tnejn wara l-ottava tal-Għid sas-Sibt qabel Għid il-Hamsin.

Il-ferji "matul is-sena".

Jekk fl-istess gurnata jaħbtu iżjed minn ċelebrazzjoni waħda, issir dik li tiehu l-preċedenza skond il-lista tal-granet liturġiċi. Imma jekk xi solennità taħbat f'gurnata waħda ma' ċelebrazzjoni oħra

aqwa minnha skond il-preċedenza, dik is-solennità tiġi ittrasferita fl-eqreb gurnata battala miċ-ċelebrazzjonijiet imsemmijin fin-nn. 1-8 tal-lista tal-preċedenza; imma jsehh dejjem dak li hemm fin-n. 5 ta' dawn ir-Regoli universali. Ċelebrazzjonijiet oħra għal dik is-sena jithallew barra.

Meta jaħbtu flimkien il-Għasar tal-gurnata u l-I Għasar tas-solennità jew ċelebrazzjoni tal-ghada, jirbaħ il-Għasar ta' dik li hi l-aqwa fosthom skond il-lista tal-preċedenza. Jekk ikunu t-tnejn ta' l-istess grad, jirbaħ il-Għasar tal-gurnata.